

सन २०१३-१४ या वित्तीय वर्षासाठी ग्रामीण तसेच नागरी भागात पिण्याच्या पाण्याच्या टंचाई निवारणार्थ घेण्यात आलेल्या उपाययोजनांवरील खर्च भागविण्यासाठी अनुदान वितरीत करण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: टंचाई २०१४/प्र.क्र. ५२ /पापु-१४
मंत्रालय मुंबई-०१
दिनांक: ३० जून, २०१४

वाचा :-

- १) शासन निर्णय, पा.पु. व स्व. वि., क्रमांक: टंचाई ३०९९/प्र.क्र.१३/पापु-१४, दिनांक १ फेब्रुवारी, १९९९.
- २) शासन निर्णय, पा.पु. व स्व. वि., क्रमांक: टंचाई २०९९/प्र.क्र.१४/पापु-१४, दिनांक २ फेब्रुवारी, १९९९.
- ३) शासन निर्णय, पा.पु. व स्व. वि., क्रमांक: टंचाई १०९९/प्र.क्र.१२/पापु-१४, दिनांक ३ फेब्रुवारी, १९९९.
- ४) शासन निर्णय, पा.पु. व स्व. वि., क्रमांक: टंचाई २००८/प्र.क्र.१४९/पापु-१४, दिनांक २१ ऑगस्ट, २००९.
- ५) शासन निर्णय, पा.पु.व स्व.वि. क्र.टंचाई २०१३/प्र.क्र.२१२/पापु १४ दि.८.५.२०१२
- ६) शासन परिपत्रक पा.पु.व स्व.वि. . क्र.टंचाई २०१३/प्र.क्र.४१८/पापु १४ दि. ४.१.२०१४
- ७) शासन परिपत्रक पा.पु.व स्व.वि. क्र.टंचाई २०१३/प्र.क्र.४८/पापु १४ दि.६.५.२०१४
- ८) शासन निर्णय, म. व व.वि., क्रमांक: परिपत्रक :- क्र.एससीवाय-०४/२०१३/प्र.क्र.७७/म-११, दिनांक ०८.०५.२०१४
- ९) समक्रमांक दिनांक १२.५.२०१४ व दिनांक २९.५.२०१४ चे शासन निर्णय

प्रस्तावना :-

पिण्याच्या पाणी टंचाई निवारण कार्यक्रमांतर्गत ग्रामीण/नागरी भागात पाणी टंचाई निवारणाच्या उपाययोजनांवरील खर्च महसूल व वन विभागाच्या “मागणी क्र. सी-६, २२४५- नैसर्गिक आपत्तीच्या निवारणासाठी सहाय्य, ०१- अवर्षण, १०२- पिण्याच्या पाण्याचा पुरवठा, ९२, राज्यआपत्ती प्रतिसाद निधीच्या मानकाव्यतिरिक्त खर्च, (९२) (०१) पिण्याच्या पाण्याचा आकस्मिक निकडीचा पुरवठा (२२४५२१८५) (दत्तमत) (वेतनेत्तर)-३१ सहाय्यक अनुदाने अंतर्गत ” या उपलेखाशिर्षाखाली या विभागाकडे वर्ग केलेल्या निधीतून भागविण्यात येतो.

सन २०१४-१५ या चालू वित्तीय वर्षात महसूल व वन विभागाने दिनांक ०८.०५.२०१४ च्या शासन निर्णयान्वये पिण्याच्या पाण्याच्या टंचाई निवारणार्थ जानेवारी २०१४ ते मार्च २०१४ या तीन

महिन्याकरिता घेण्यात आलेल्या उपाययोजनांवरील खर्च भागविण्याकरीता रु. ६५.०० कोटी निधी या विभागाकडे वर्ग केला आहे. त्यापैकी रु. ५८२७.८९ लक्ष इतका निधी संदर्भ क्र. ८ च्या शासन निर्णयान्वये वितरित करण्यात आला आहे. अमरावती विभागातील अमरावती, अकोला, बुलढाणा व यवतमाळ या जिल्ह्यांची व नागपूर विभागातील चंद्रपूर जिल्ह्याची अनुदान मागणी विहित विवरणपत्रात प्राप्त झाल्याने या जिल्ह्यांना निधी वितरित करण्याची बाब शासनाच्या विचाराधिन होती. तसेच दि. २७/६/२०१४ रोजी झालेल्या व्हिडीओ कॉन्फरन्सींग मधील चर्चेनुसार उस्मानाबाद जिल्ह्यास पिण्याच्या पाण्याच्या टंचाई निवारणार्थ घेण्यात येणा-या उपाययोजनांकरीता निधी वितरीत करण्यात येत आहे.

शासन निर्णय :-

नागरी/ग्रामीण भागात पेयजल टंचाई निवारणार्थ शासनाच्या संदर्भ क्र. ५ ने विहित केलेल्या निकषानुसार अमरावती विभागातील अमरावती, अकोला, बुलढाणा व यवतमाळ; नागपूर या विभागातील चंद्रपूर तसेच औरंगाबाद विभागातील उस्मानाबाद या जिल्ह्यांना पिण्याच्या पाण्याच्या टंचाई निवारणार्थ राबविलेल्या /राबविण्यात येणा-या उपाययोजनांवरील खर्च भागविण्यासाठी सोबत जोडलेल्या प्रपत्रामध्ये नमूद केल्यानुसार रु.७९४.१४लक्ष (अक्षरी रुपये सातशे चौ-याण्णव लक्ष चौदा हजार फक्त) इतका निधी संदर्भ क्र. ५ येथील शासन निर्णयामध्ये विहित केलेल्या अटी व शर्ती व खालील अटींच्या अधीन राहून अर्थसंकल्पिय वितरण प्रणालीद्वारे मंजूर व मुक्त करण्यात येत आहे.

२. हा निधी जानेवारी ते मार्च २०१४ या कालावधीत पिण्याच्या पाण्याच्या टंचाई निवारणार्थ घेण्यात आलेल्या उपाययोजनाकरीता आहे.

३. सदर शासन निर्णयान्वये वितरीत करण्यात आलेला निधी ज्या उपाययोजनासाठी वितरीत करण्यात आलेला आहे. त्याच उपाययोजनेवर खर्ची टाकण्यात यावा. एखादया उपाययोजनेचा निधी शिल्लक राहत असल्यास शासनाच्या मान्यतेशिवाय दुसऱ्या उपाययोजनेसाठी सदर निधी खर्ची टाकण्यात येऊ नये.

४. सदर शासन निर्णयानुसार टँकरद्वारे / पिण्याच्या पाणी पुरवठा करण्यासाठीच्या उपाययोजना करीता जो निधी देण्यात आला आहे त्यातुन देयके अदा करताना टँकरवर जी पी एस प्रणाली बसविलेली असणे व जी पी एस प्रणालीवर ज्या टँकरच्या फेऱ्याची नोंद होईल त्याच फेऱ्या देयकाकरीता अनुज्ञेय राहतील. ज्या पाणी पुरवठा करणाऱ्या टँकरवर जी पी एस प्रणाली किंवा जी पी एस प्रणाली असूनही त्या बंद असल्याकारणाने टँकर वाहतूक धारकाने टँकरच्या फेऱ्या झाल्याचा दावा केला असल्यास अशा फेऱ्या बनावट ठरतील, व त्यासाठी अनुदान अनुज्ञेय राहणार नाही.

५. विभागीय आयुक्तांकडे सोपविलेल्या निधीचा विनियोग करतांना सदर निधी ज्या प्रयोजनासाठी वर्ग करण्यात आला आहे त्याचा प्रयोजनासाठी त्याचा वापर होत आहे तसेच निधीचे वाटप करतांना

संबंधित कामासाठी पूर्वी निधी वितरित करण्यात आला नाही याची खातरजमा विभागीय आयुक्त यांनी करावी. तसेच ज्या प्रयोजनासाठी निधी वितरित करण्यात आला आहे, त्याबाबची जिल्हानिहाय भौतिक प्रगतीची माहिती विभागीय आयुक्त यांनी शासनाकडे दर महिन्यास मासिक खर्चाच्या अहवालासोबत सादर करावी. निधीच्या वाटपाचे लेखे, अभिलेख विहित कार्यपद्धतीनुसार अनुदान आहरीत व वितरित करणाऱ्या कार्यालयाच्या स्तरावर अद्ययावत ठेवण्यात यावे. त्याचप्रमाणे दरमहा होणाऱ्या प्रत्यक्ष खर्चाची माहिती पुढील माहिण्याच्या ५ तारखेपर्यंत एकत्रितरित्या शासनास सादर करावी. दर तीन महिन्यांनी झालेल्या खर्चाची, महालेखाकार कार्यालयात नोंदविण्यात आलेल्या खर्चाशी पडताळणी करून त्याबाबतचे प्रमाणपत्र या विभागाकडे तात्काळ सादर करावे. तसेच कोणत्याही परिस्थितीत मंजूर निधीच्या मर्यादेपेक्षा जास्त खर्च होणार नाही याची दक्षता नियंत्रक अधिकाऱ्याने घ्यावी. वितरित करण्यात आलेल्या अनुदानातून जर काही रक्कम खर्ची पडणार नसेल तर ती रक्कम विहित वेळेत शासनास प्रत्यार्पित करण्यात यावी.

६. याबाबतचा खर्च “मागणी क्र. सी-६, २२४५- नैसर्गिक आपत्तीच्या निवारणासाठी, सहाय्य, ०१-अवर्षण, १०२- पिण्याच्या पाण्याचा पुरवठा, ९२, राज्यआपत्ती प्रतिसाद निधीच्या मानकाव्यतिरिक्त खर्च, (९२) (०१) पिण्याच्या पाण्याचा आकस्मिक निकडीचा पुरवठा (२२४५ २१८५) (दत्तमत) (वेतनेत्तर)-३१, सहाय्यक अनुदाने ” या उपलेखाशीर्षा मध्ये भागवावा व त्याखाली अंतिमतः खर्ची टाकण्यात यावा.

७. आहरण व संवितरण अधिका-यांनी कोषागार/उपकोषागार अधिकारी यांजकडे पाठविण्यात येणाऱ्या व बिलासोबत जोडल्या जाणाऱ्या कॉम्प्युटर स्लीपमध्ये गौण /उपलेखाशीर्षाचा संगणक सांकेतांकाचा न चुकता उल्लेख करावा. तसेच कोषागारातून/उपकोषागारातून आहरीत केलेल्या रक्कमेचा अहवाल शासनास सादर करावा.

८. हे आदेश, वित्त विभागाच्या मान्यतेने त्यांच्या अनौपचारिक संदर्भ क्र. २८३ /२०१४/ व्यय-९, दि. ७.०५.२०१४ अन्वये दिलेल्या सहमतीस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६३०१७२५३६०९२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र कुमटगी)

कक्ष अधिकारी, महाराष्ट्र शासन

प्रत,

१. महालेखाकार, (लेखा व परिक्षा /लेखा व अनुज्ञेयता) महाराष्ट्र-१, मुंबई.

२. महालेखाकार, (लेखा व परिक्षा /लेखा व अनुज्ञेयता) महाराष्ट्र-२, नागपूर.
३. प्रधान सचिव (व्यय) वित्त विभाग, मंत्रालय, मुंबई.
४. सचिव, (म.व पु.) महसूल व वन विभाग, मंत्रालय, मुंबई.
५. प्रधान सचिव, नगर विकास विभाग, मंत्रालय, मुंबई
६. प्रधान सचिव (ग्रा.वि.), ग्राम विकास व जलसंधारण विभाग, मंत्रालय, मुंबई.
७. सदस्य सचिव, महाराष्ट्र जीवन प्राधिकरण, मुंबई.
८. विभागीय आयुक्त, औरंगाबाद, नाशिक, पुणे, नागपूर, अमरावती
९. सर्व जिल्हाधिकारी, (कोकण विभाग वगळून)
१०. सर्व मुख्य कार्यकारी अधिकारी, जिल्हा परिषद, (कोकण विभाग वगळून)
११. सर्व जिल्हा कोषागार अधिकारी, (कोकण विभाग वगळून)
१२. पापु-१४ निवड नस्ती.